

23rd July 1964]

**திரு. எம். தண்டாயுதபாணி :** தலைவர் அவர்களே, அமைச்சர் அவர்கள் கூறிய பதிலிலிருந்து, ஒவ்வொரு ஜில்லாவிற்கும் இரண்டு கூட்டுமன்றக் கட்டடங்கள் கட்டுவதற்கு உத்தேசம் இருப்பதாகத் தெரிகிறது. ஆனால், ஒரு வருஷம் ஆகியும் இன்னும் உத்தரவு கிடைக்கவில்லை. கலெக்டரவர்கள் சிபார்சு செய்து அனுப்பிய கட்டடங்களுையாவது உடனடியாகக் கட்ட அரசினர் உத்தர விடுவார்களா?

**கனம் திரு. சே. ம. அ. மஜீத் :** ஒவ்வொரு டெவலப்மென்ட் டிஸ்ட்ரிக்குக்கும் ஒரு கட்டடம் வீதம் கட்டவேண்டுமென்ற உத்தேசத்தில், எந்த பஞ்சாயத்து யூனியனுக்கு அவசரமாகவும் அவசியமாகவும் கட்டடம் தேவையாக இருக்கிறதோ, அதைக் குறிப்பிடும்படி கலெக்டரைக் கோரியிருக்கிறோம். தகவல் வந்தவுடனே அனுமதி வழங்கப்படும்.

**திரு. எம். தண்டாயுதபாணி :** ஜில்லா அபிவிருத்தி மன்றக் கூட்டத்தில் கலெக்டரைக் கேட்டபோது, ஏழு மாதங்களுக்கு முன்பு அவர் சிபார்சு செய்து அனுப்பிவிட்டதாகவும், அரசினரின் ஆணையை எதிர்பார்த்திருப்பதாகவும் கூறினார்கள். அதுபோல் அனுப்பியிருந்தால், அதன் மீது உடனடியாக உத்தரவிட அரசாங்கத்திற்கு உத்தேசமுண்டா?

**கனம் திரு. சே. ம. அ. மஜீத் :** அம்மாதிரி தகவல் இல்லை. தாமதம் இருந்தால் கவனிக்கலாம்.

### கூட்டுறவு சாகுபடி

\* 668 கேள்வி.—**திரு. சி. ம. அம்பிகாபதி :** கனம் உணவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சர்க்கார் புறம்போக்குகள், அளம்புறம்போக்கு நிலங்கள் கடற்கரை ஓரப்பகுதிகளில் நாகை, திருத்துறைப்பூண்டி தாலுக்காக்களில் உள்ள நிலங்கள் ஆகிய இவைகளில் கூட்டுறவுச் சாகுபடி செய்ய அரசாங்கத்திற்கு உத்தேசமுண்டா?

**கனம் திரு. ந. நல்லசேனாபதி :** சர்க்கரை மன்றாடியார்: தஞ்சாவூர் மாவட்டத்தில் திருத்துறைப்பூண்டி அல்லது நாகப்பட்டினம் தாலுகாவில் எந்த வகையான கூட்டுறவுப் பண்ணைச் சங்கங்களையும் அமைக்கும் உத்தேசம் தற்போது இல்லை. தஞ்சாவூர் மாவட்டத்தில் அத்தகைய பண்ணைகள் வெற்றிகரமாக செயல்படக்கூடிய சந்தர்ப்பம் உள்ள இடங்களில் பண்ணைச் சங்கங்களை அமைப்பதுபற்றி கூட்டுறவுத் துறை ஆலோசிக்கும்.

**திரு. ஆ. கு. சுப்பையா :** திருத்துறைப்பூண்டி, நாகப்பட்டினம் தாலுகாக்களில் பல ஆயிரக்கணக்கான ஏக்கர் சர்க்கார் புறம்போக்கு நிலங்கள் சாகுபடிக்கு லாயக்கான நிலையில் இருக்கின்றன. அந்த நிலங்களில் கூட்டுறவு சாகுபடிப் பண்ணை அமைத்து உணவு உற்பத்தியைப் பெருக்க அரசாங்கம் மீண்டும் ஆலோசிக்குமா?

[23rd July 1964]

**கனம் திரு. ந. நல்லசேனாபதி சர்க்கரை மன்றாடியார் :** அம்மாதிரி நிலங்கள் இருக்கின்றன என்று சொன்னால், ஆட்சேபணை இல்லை. ஆனால், இப்பொழுது அங்கிருக்கும் நிலங்களுள்ளும் களர் நிலங்களாக இருக்கின்றன. அப்படிப்பட்ட நிலங்கள்தான் சுமார் மூவாயிரம் ஏக்கர் அங்கு இருக்கின்றன.

**திரு. ம. கமலநாதன் :** கூட்டுறவு சாகுபடி முறை வெற்றிகரமாக நடைபெறுகிறதா? எங்கெங்கு வெற்றிகரமாக நடைபெறுகின்றது? எங்கெங்கு வெற்றிகரமாக நடைபெறவில்லை?

**கனம் திரு. ந. நல்லசேனாபதி சர்க்கரை மன்றாடியார் :** இப்பொழுது என்னிடம் அந்தத் தகவல் இல்லை. வெற்றிகரமாக நடத்த வேண்டும் என்பதுதான் என்னுடைய அவாவும் கூட.

**அரிசன நல இலாகா ஆசிரியர்கள்**

**\* 669 கேள்வி.—திரு. சி. சிவசுப்பிரமணியன் :** கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பஞ்சாயத்து யூனியன் பள்ளியில் வேலை செய்யும் ஆசிரியர்களுக்கு கல்வி விஸ்தரிப்பு அதிகாரிகளாக (Education Extension Officers) உத்தியோக உயர்வு கொடுப்பது போல் நம் மாநிலத்தில் அரிசன நல இலாகாவில் ஆசிரியர்களாக வேலை செய்யும் ஆசிரியர்களுக்கு உத்தியோக உயர்வு கொடுக்க உத்தேசமுண்டா?

**கனம் திரு. சே. ம. அ. மஜீத் :** தற்போதுள்ள விதிகளின்படி, பொது விதிகளைச் சேர்ந்த அட்டவணையில் நிர்ணயித்துள்ள குறைந்த அளவு பொதுக் கல்வி பெற்றிருக்கும் அரிஜன நலப் பள்ளி ஆசிரியர்கள், கல்வி வளர்ச்சி அதிகாரிகளாக நியமிக்கப்படலாம். காலியாகும் இடங்களுக்கு ஏற்ப அத்தகைய ஆசிரியர்களின் விண்ணப்பங்கள் ஆலோசனைக்கு எடுத்துக் கொள்ளப்படும்.

**திரு. ஜே. மாதா கவுடர் :** அரிசன நல இலாகாவின் நடத்தும் பள்ளிகளில் வேலை பார்க்கும் ஆசிரியர்களுக்குப் பதவி உயர்வு கொடுக்கப்படும் என்று சொன்னார்கள். அதுபோல், அரிசன நல இலாகா மூலமாக நடத்தப்படும் கம்யூனிடி சென்டர்களில் வேலை பார்க்கும் சோஷியல் ஓர்கர்களுக்கும் எக்ஸ்டன்ஷன் ஆபீசர் பதவி உயர்வு கொடுக்க ஏதாவது தடை இருக்கிறதா?

**கனம் திரு. சே. ம. அ. மஜீத் :** தனியாகக் கேள்வி போட வேண்டும்.

**திரு. கொளந்தைசாமி கவுண்டர் :** மலைஜாதி மக்களுக்காகப் பள்ளிக்கூடம், பஞ்சாயத்து ஆபீஸ் முதலியவை கட்டுவதுபற்றி ஒன்றரை வருஷமாக நானும் சட்டசபையில் கேட்டுக்கொண்டிருக்கிறேன். கலெக்டரையும் கேட்டிருக்கிறேன். தாசில்தாரிடம் எழுதிக் கொடுத்தால், தாசில்தார் வந்து பார்க்கிற வழியாகத் தெரியவில்லை. தாசில்தார் ஆபீசுக்குப் போனால் ஒன்றுமே தெரிய